

ነጋሪ እኳ ዘየድልዮ

ኢትዮጵያ መሰረታ ኣብ ኣክሱም መኳና እነኳን ወዲ ዓዲ ወዲ ሃገር ናና እኳ ግጥም ኣቢሉ ይረድኡን ይፈልጡን እዩ። ኣብ ደጉዓሊን ኳዓቲትን ኣንጻር ባዕዳዊያን ገዛእቲ ኣብ ዝተገበረ ዓወደ ኩናት ታሪክና ታሪክ ጀጋኑ ኮይኑ ከም ተመዝገቦ ይፈልጥዎቶ እኮ እዮም። ወለድና እንትምስሉስ ላሕምስያ በዝቐርባ ኢዳ ገዲፋ ብእግራ ትሓክኽ ድዮም ዝብሉ እቲ ኩናት ዓድዎስ ባዓል ቤት ኩይኖም ዝመረሕዎ ኣያታትና ባዕሎም ናትና እንድዮም ዎዮ ዳኣ ኮይኑ ባዓል ጣፍ ዶ ባዓል ኣፍ እምበር መራሕቲ እቲ ኩናት እኮ ባዕሎም ኣያታትና ተጋሩ እዮም ፀሊም ሰብ ኣይኮነ ሰማያዊ ብሓቂ እየ ዝብለካትኩም መስርሕ ኩናት መን እዩ እም ካብ ኣያታትና ንላዕሊ ዝዕልለሉ ታሪክ እንዶ ይነቡብ ሓቂ ሚዛን ናብ መን ከምተዘንብል ንርኣዶ። እም ነቲ ታሪክናስ ነጋሪ ኣደሊዎ ብፍፁም እቲ ታሪክና እማ ባዕሉ እዩ ኣፍ ኣወዲኡ ዝዛረብ ነጋሪ እኳ ዘየድልዮ።

ታሪክና ንዘይፈልጥ ታሪክ ህዝቢ ትግራይ ከይትነግርዎ ምክንያቱ ኣኩሱማዊያን ነገርዎም እዩም።

ታሪክና ንዘይፈልጥ ታሪክ ህዝቢ ትግራይ ከይትነግርዎ ምክንያቱ ዮሃንስ ኣረጋጊፀሎም እዩ።

ጥቡብ ስርሒት ኩናት ትግራዊይ ንዘይፈልጥ ከይትነግርዎ ምክንያቱ ኣሉላ ኣባ ነጋ ኣረጋጊፀሎም እዩ።

ጀግንነትና ንዘይፈልጥ ጀግንነትህዝቢ ትግራይ ከይትነግርዎ ምክንያቱ ሓየሎም ፅቡቕ ገይሩ ኣረዲእዎም እዩ።

ኣመራርሓና ንዘይፈልጥ ኣመራርሓ ትግራዊይ ከይትነግርዎም ምክንያቱ ሙሴ፣ ሙሴ ኮይኑ ነገርዎም እዩ።

ጥቡብና ንዘይፈልጥ ጥቡብ ትግራዊይ ከይትነግርዎም ምክንያቱ ከንፈ ኣረዲእዎም እዩ።

ኣታ ኣሳሳባናን **ከእለ** ትናን ንዘይፈልጥ **ኣታከእ** ትግራዊይ ከይትነግርዎም ምክንያቱ ምንጡቕ መለስ ኣምሂሩ ነገርዎም እዩ።

ኣረ በይዛኩም..... ኣረ በይዛኩም ታሪክ ትግራዊይ ንዘይፈልጥ ታሪክ ኢትዮጵያ እዩ በልዎእቲ ምንታይ.....ይፈልጦ እዩ ባዕሉ። ታሪክ ዝላዓለሉ ምክንያት ታሪክ ህዝቢ ትግራይ ዘይፈልጥ ኣሎ ኢልካ ምግማት የፀገም እዩ ግን ንዘየንብብ፣ እናፈለጠ ንዝድቕስ፣ እቲ ታሪክና ሕልሚ መሲልዎ ዝነበር ወይ እቲ ታሪክና ናቱ መሲልዎ ዝነበር ኣይሳኣንን ኣረ ኣይሳኣንን ኣይኮነን ኣለዉ እዮም። ከም ፅንፈኛ ዲያስፖራ ዝበሉ ሓደራኩም ንከምዚኣም ዝበሉ ታሪክና ከይትነግርዎም ምክንያቱ እቲ ታሪክና ናቶም መሲልዎም

እዮም ዝከብሩ ዘለዉ፣ ምንባር እኳ ኣይኮነን ይሓልሙ እዮም ዘለዉ፣ ኣረ ሕልሚ ዶ ኢልክማቶ ፅላለ እዩ እኮ እዚ ነገር።

ናይ እዚ ፅሑፍ መነሻ ምስ መስዋእቲ ተጋዳላይ መለስ ዜናዊ ተተሓሕዞ ሓደ ሓደ ፅንፈኛ ጋዜጠኛታት ዉሽጢ ዓድን ወፃኢን ናይ ትግራይ መንነት ዘገረምርሞም ህወሓት ድሕሪ መስዋእቲ ተጋዳላይ መለስ ፈሪሳ፣ ነኒ ባዕሎም ተናቂሮም፣እከለ ካብ ሓላፍነቱ ወራዳ፣ ወዘተ እናበሉ ናይ ሓሶት ወረ ዘናፍሱ ኣካላት መራከብቲ ሓፋሽ (መራከብቲ ሓፋሽ እንተይኮኑስ መፈላለይቲ ወይ በተንቲ ሓፋሽ እምበር) መልሲ ክትኮን።

ኣብ እዋን ብረታዊ ቃልሲ ተጋዳላይ ስሑል ምስ ተሰወኦ ቃልሲ ህዝቢ ትግራይ ከም ኣብ ሓሸዋ ዝኣተወ ማይ ሰጢሙ ተባሂሉ ተወሪዩን ተዘሪቡን እዩ። መስዋእቲ ሙሴ ዝሰሙዑ ዓንቀፍቲ ህዝቢ ትግራይ ህወሓት ፈሪሳ ዝበሉ ቡዝሓት እዮም። ኣብ እዋን ሕንፍሽፍሽ ህወሓት ተመቓቓላ፣ ደጊም ኣብቂዑላ ዝበሉ ቡዝሓት እዮም። ኣብ እዋን ታሃድሶ ቃልሲ ህዝቢ ትግራይ ኣብቂዑ እናበሉ ዝዘመቱ ኣእላፍ እዮም። እቲ ወረ ቀዳሎ መስዋእቲ ተጋዳላይ መለስ ዝሰምዑ ናይ ስልጣን ፃጃዎ ዘለዎም ፀበብቲ(Extremists) ህወሓት ፈሪሳ ኢሎም ዓሊሎም እንተያ ተዓሊሉላይስ ኣረ ንገርዎም እቲ ጅግንነትና ኣይኮነን ኣብ ዉልቀ ሰባት ንገርዎም እቲ ሚስጢር ምኳኑ ኣብ ቡዝሓት። ኣረ ወነ እንተሃልይዎምስ ይወረዱ ንጣብያታትናን ቁሽታትናን ንክስንብዱ ሪኦም ንቐሓተ ሕሊና፣ ንቐሓተ ፖለቲካ እቲ ህዝብና።

እም ጅግንነት ሓፋሽ ህዝቢ ትግራይ ንዘይፈልጥ ንገርዎ ኣብ መለስ ኣይኮንን ኣብ ሓየሎም፣ ኣብ ሙሴ ኣይኮነን ኣብ ሃፍቶም፣ ኣብ ክንፈ ኣይኮነን ኣብ ስሑል ፣ ኣብ ኣጋእዚ ኣይኮነን ኣብ ፃሃዩ፣ ኣብ ኣታክልቲ ኣይኮነን ኣብ ብርሸዋ..... ኣረ ንገርዎ ኣብ ሓፋሽ ምኳኑ እቲ ሚስጢር።